

## இலங்கை தேசிய திரைப்படக் கூட்டுத்தாபனம் -2013

இலங்கை தேசிய திரைப்படக் கூட்டுத்தாபனத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) பிரிவு மற்றும் 1971 இன் 47 ஆம் இலக்க தேசிய திரைப்படக் கூட்டுத்தாபன அதிகாரச்சட்டத்தின் 31(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

### 1.2 நிதிக்கூற்றுக்கள் தொடர்பாக முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருள்மையான பிறம் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க மேற்கொள்ளப்பட்ட கணக்காய்வினை அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும்.

### 1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக நிதி நிலைமைக்கூற்று வருமானக்கூற்று, நிதிச்செயலாற்றல் கூற்று தேறிய சொத்துக்களில் மாற்றங்கள் கூற்று, காசுப்பாய்ச்சல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத விடயங்கள் தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை தீர்மானிக்க என்னால் முடியாதுள்ளேன்.

## 2 நிதிக்கூற்றுக்கள்

### 2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட முக்கியமான விடயங்களின் முக்கியத்துவத்தின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

## 2.2 நிதிக்கூற்றுக்கள் மீதான கருத்துரைகள்

### 2.2.1 இலங்கை கணக்கீட்டு நியமங்கள்

- (அ) இலங்கை கணக்கீட்டு நியம இலக்கம் 01 இன் பிரகாரம் அரச மானியங்களாக கிடைக்கப் பெற்றிருந்த ரூபா 138,062,990 தொகை நடைமுறையல்லாப் பொறுப்பாகக் காண்பிக்கப்படுவதற்குப் பதிலாக ஈடுபடுத்தப்பட்ட மூலதனத்தின் கீழ் காண்பிக்கப்பட்டிருந்தது.
- (ஆ) இலங்கை கணக்கீட்டு நியம இலக்கம் 16 இன் பிரகாரம் முழுமையாக பெறுமானத்தேய்வு செய்யப்பட்ட எனினும் தற்போது செயற்பாட்டு நடவடிக்கைகளுக்காக பயன்படுத்தப்படும் சொத்துக்கள் தொடர்பான விபரங்கள் நிதிக்கூற்றுக்களில் கணக்கு குறிப்புக்கள் மூலம் வெளிப்படுத்தப்பட வேண்டிய போதிலும், அதன் பிரகாரம் நடவடிக்கை எடுக்கப்பட்டிருக்கவில்லை.
- (இ) இலங்கை கணக்கீட்டு நியம இலக்கம் 17 இன் பிரகாரம் செயற்பாட்டுக் குத்தகை கணக்கு வைக்கும் போது குத்தகை செலுத்துபவர் தொடர்பாக வெளிப்படுத்தப்பட வேண்டிய ஆகக்குறைந்த தகவல்கள் நிதிக்கூற்றுக்களில் வெளிக்காட்டப்பட்டிருக்கவில்லை.

### 2.2.2 கணக்கீட்டுக் குறைபாடுகள்

- (அ) கணக்கீட்டு முறைமையில் காணப்பட்ட பின்வரும் பலவீனங்கள் காரணமாக சமர்ப்பிக்கப்பட்ட நிதிக்கூற்றுக்களின் செம்மைத்தன்மை மற்றும் துல்லியத்தன்மை என்பவற்றை கணக்காய்வின் போது உறுதிப்படுத்துவது சிக்கலானதாக இருந்தன.
- (i) பேரேட்டுக் கணக்குகளில் காணப்படும் மீதிகள் மற்றும் நிதிக்கூற்றுக்களிலுள்ள மீதிகளுக்கிடையே வேறுபாடுகள் காணப்பட்டமை

விபரம்	பேரேட்டின் பிரகாரம்	நிதிக்கூற்றுக்களின் பிரகாரம்	வேறுபாடு
நானாவித கடன்கொடுத்தோர் திரைப்பட கடன்கொடுத்தோர் திரைப்பட கடன்பட்டோர் தயாரிப்பு கடன்பட்டோர்	ரூபா 875,285 வாடகை 114,615,930 வாடகை 224,918,877 வாடகை 106,643,677	ரூபா 2,453,542 வாடகை 123,977,635 வாடகை 156,164,056 வாடகை 113,311,542	ரூபா 1,578,257 வாடகை 9,361,705 வாடகை 68,754,821 வாடகை 6,667,865
			86,362,648
			=====

- (ii) கூட்டுத்தாபனத்தின் நிதிக்கூற்றுக்களில் ஏனைய கடன்பட்டோரைக் காண்பிக்கும் போது கடன்பட்டோர் மீதிக்கு மேலதிகமாக நானாவித கடன்கொடுத்தோர் பட்டோலையில் வரவு மீதிகளின் கூட்டுத்தொகையும் உள்ளடக்கப்பட்டிருந்தது. அந்த வரவு மீதிகளின் பெறுமதி ரூபா 702,971 ஆக இருந்த போதிலும் அதற்குப் பதிலாக ரூபா 1,578,256 தொகை உள்ளக்கப்பட்டிருந்தது.

- (iii) பேரேட்டுக் கணக்கின் பிரகாரம் நானாவித கடன்கொடுத்தோர் கட்டுப்பாட்டுக் கணக்கு செலவு மீதி ரூபா 875,286 தொகையாக இருந்ததுடன், பட்டோலையின் தேறிய மீதியும் அதற்கு இணங்கியிருந்தது. எனினும் அப்பட்டோலையின் செலவு மீதியான ரூபா 1,578,256 தொகை மீண்டும் பேரேட்டு மீதியுடன் கூட்டப்பட்டு நிதிக்கூற்றுக்களில் உள்ளடக்கப்பட்டிருந்தது.
- (iv) கூட்டுத்தாபனத்தின் பெயரில் தனியார் வங்கியொன்றில் பேணப்பட்டு வந்த ரூபா 100,949 தொகையான நடைமுறைக் கணக்கு நிதிக்கூற்றுக்களில் வெளிப்படுத்தப்பட்டிருக்கவில்லை.
- (v) 2012 திசைம்பர் 31 இல் உள்ளவாறு ரித்மா சபையின் பர்ட்சை மீதியின் பிரகாரம் இலங்கை தேசிய திரைப்படக்கூட்டுத்தாபனக் கணக்கின் இறுதி மீதி ரூபா 110,785,369 ஆக இருந்த போதிலும், 2013 இன் ஆரம்ப மீதியாக ரூபா 145,723,112 தொகை முன்கொண்டு வரப்பட்டிருந்தது.
- (ஆ) விபத்திற்குட்பட்டமையால் நிறுத்திவைக்கப்பட்ட நிலையில் இருந்த ரூபா 7,696,541 கிரயத்திலான வாகனம் தொடர்பாக பேரேட்டுக் கணக்குகளில் சீராக்கம் செய்யப்பட்டிருக்கவில்லை. இவ்வாகனத்தைக் கொள்வனவு செய்யும் போது ரூபா 1,638,000 ஆன குத்தகை வசதி பெற்றுக் கொள்ளப்பட்டிருந்ததுடன் மீளாய்வாண்டின் இறுதியில் செலுத்தப்பட வேண்டிய குத்தகை தவணைப் பெறுமதி ரூபா 890,862 ஆக இருந்ததுடன், இப்பெறுமதி குத்தகைக் கடன்கொடுத்தோராக வேறாக காண்பிக்காமல் அட்டுறு செலவினமாக காண்பிக்கப்பட்டிருந்தது.
- (இ) 2011 ஆம் ஆண்டின் போது உடைத்து அகற்றப்பட்டிருந்த ரூபா 6,080,387 கிரயத்திலான தற்காலிக கட்டிடமொன்றின் பெறுமதியையும் உரிய பெறுமானத்தேய்வு பெறுமதியையும் கணக்குகளிலிருந்தும் பதிவேடுகளிலிருந்தும் அகற்றுவதற்கு நடவடிக்கை எடுக்கப்பட்டிருக்கவில்லை.
- (ஈ) அழைப்பு வைப்புக்களுக்காக கிடைக்கப்பெற்றிருந்த ரூபா 2,879,113 தொகையான வட்டி வருமானமொன்றாக இணங்காணப்பட்டு மீண்டும் முதலீடு செய்யப்பட்டிருந்த போதிலும், அதனை முதலீட்டுக் கணக்கிற்கு வரவு வைப்பதற்குப் பதிலாக பெற வேண்டிய தொகையாக காண்பிக்கப்பட்டிருந்தது.
- (உ) தீர்வையாகாத தயாரிப்புக் கடன் வட்டி ரூபா 4,007,480 தொகை காசுப் பாய்ச்சல் கூற்றில் முதலீட்டு செயற்பாட்டில் உள்ளடக்கப்பட்டிருந்தது.
- (ஊ) முன்னைய ஆண்டிற்குரிய சீராக்கமாக ரூபா 12,124,686 தொகை முன்னோக்கி நிதிக்கூற்றுக்களில் சீராக்குவதற்குப் பதிலாக மீளாய்வாண்டில் இறுதியில் முன்கொண்டு வரப்பட்ட திரடண்ட இலாபத்திற்கு சீராக்கப்பட்டிருந்தது.

### 2.2.3 இணக்கம் செய்யப்படாத கட்டுப்பாட்டுக் கணக்குகள்

பேரேட்டின் பிரகாரம் பதவியணியினர் கடன், பணிக்கொடை செலவினம், திரையரங்கு கடன்பட்டோர், தயாரிப்புக் கடன்பட்டோர் மற்றும் இணங்காத மற்றும் அறவிட முடியாத, அறவிட முடியாக்கடன் போன்ற கணக்குகளில் மீதிகள் மற்றும் கணக்காய்விற்குச் சமர்ப்பிக்கப்பட்ட பட்டோலைக்கு இடையே ரூபா 6,967,159 ஆன வேறுபாடு அவதானிக்கப்பட்டது.

## 2.2.4 விளக்கமளிக்கப்படாத வேறுபாடுகள்

பின்வரும் அவதானிப்புக்கள் மேற்கொள்ளப்பட்டன.

- (அ) இலங்கை தீரைப்படக் கூட்டுத்தாபனக் கணக்கு சகல திணைக்களங்களுக்கு இடையேயான கொடுக்கல்வாங்கல்கள் பதியப்படும் ஒரு நடைமுறைக் கணக்காக இருந்ததுடன் அதன் இறுதி மீதி ரூபா 4,074,740 (வரவு) ஆக காண்பிக்கப்பட்டிருந்தது. எனினும், இதற்கு இணையாக பேணப்பட்டு வரும் தீரைப்பட விநியோக சபைக் கணக்கிற்குரிய மீதி சீராக்கப்பட்டதன் பின்னர் மேலும் நிலவிய மீதி ரூபா 2,265,568 ஆகக் காணப்பட்டது. இங்கு நடைமுறைக் கணக்கு மீதிகளை சரியாக இனங்கண்டு இனக்கஞ்செய்வதற்கு நடவடிக்கை எடுக்கப்பட்டிருக்கவில்லை.
- (ஆ) 2013 திசெம்பர் 31 இல் உள்ளவாறு பொருள் மெய்மையாய்வு அறிக்கையின் பிரகாரம் தலைமை அலுவலகத்தினதும் சரசவி கலைக்கூடத்தினதும் இறுதி இருப்பு பெறுமதி ரூபா 9,033,299 ஆக இருந்த போதிலும், நிதிக்கூற்றுக்களில் காண்பிக்கப்பட்டிருந்த இருப்பு பெறுமதி ரூபா 10,527,223 ஆக இருந்தமையால் ரூபா 1,493,924 தொகையான வேறுபாடு அவதானிக்கப்பட்டது.

## 2.2.5 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

### (அ) தயாரிப்புக் கடன்பட்டோர்

- (i) தயாரிப்புக் கடன்பட்டோரின் மொத்தப் பெறுமதி ரூபா 108,581,808 ஆக இருந்ததுடன், மூன்று ஆண்டுகளுக்கு மேற்பட்ட கடன்பட்டோரின் அளவு ரூபா 69,432,725 தொகை அல்லது 64 சதவீதமாக இருந்தது. மூன்று ஆண்டுகளுக்கு மேற்பட்ட மீதியில் 5 ஆண்டுகளுக்கு மேற்பட்ட கடன்பட்டோரின் அளவு ரூபா 52,361,734 அல்லது 48 சதவீதமாக இருந்தது. இப்பணத்தை அறவீடு செய்வதற்கு போதியளவு நடவடிக்கைகள் எடுக்கப்பட்டமைக்கான தகவல்கள் கணக்காய்விற்கு சமர்ப்பிக்கப்படவில்லை.
- (ii) தயாரிப்புக் கடன்பட்டோர் கட்டுப்பாட்டுக் கணக்கின் பிரகாரம் தயாரிப்புக் கடன்பட்டோர் கணக்கின் மீதி ரூபா 106,643,677 ஆக இருந்ததுடன், அப் பெறுமதிக்கு தீரைப்பட வாடகை கடன்கொடுத்தோர் பட்டோலையிலுள்ள ரூபா 9,361,705 தொகையான வரவு மீதி மற்றும் நானாவித கடன்பட்டோர் பட்டோலையிலுள்ள ரூபா 1,927,407 தொகையான செலவு மீதியும் சேர்த்துக் கொள்ளப்பட்டிருந்தது. இதில் தயாரிப்புக் கடன் வட்டி ஒதுக்கீட்டுக் கணக்கின் மீதியான ரூபா 4,618,806 தொகை அடிப்படையான்று இல்லாமல் தயாரிப்புக் கடன்பட்டோரிடமிருந்து கழித்து தேறிய கடன்பட்டோர் பெறுமதி ரூபா 113,311,542 ஆக நிதிக்கூற்றுக்களில் காண்பிக்கப்பட்டிருந்தது. அதன் பிரகாரம் இக் கடன்பட்டோர் மீதி தொடர்பாக கணக்காய்வின் போது திருப்தியடைய முடியாதிருந்தது.

### (ஆ) திரையரங்கு கடன்பட்டோர்

- (i) 2001 ஆம் ஆண்டில் திரையரங்குகளுக்கு திரைப்படங்களை விநியோகிக்கும் நடவடிக்கைகளை தனியார் சபைகளுக்கு ஒப்படைப்புதற்கு முன்னரும் பின்னரும் காணப்பட்ட எனினும் தற்பொழுது முடப்பட்டுள்ள 254 திரையரங்குகளிலிருந்து மீளாய்வாண்டின் இறுதி வரை அறவிட வேண்டிய

நிலுவைத் தொகை ரூபா 66,215,410 ஆக இருந்தது. அத்தோடு ஏனைய சபைகளுக்குச் சொந்தமாக இருந்து முடப்பட்டிருந்த 36 திரையரங்குகளிலிருந்து ரித்மா சபைக்கு அறவிடப்பட வேண்டிய தொகை ரூபா 172,150 ஆக இருந்தது.

(ii) தற்போது செயற்பாட்டிலுள்ள சபைகளுக்குரிய 151 திரையரங்குகளிலிருந்து அறவிடப்பட வேண்டிய நிலுவைத் தொகை ரூபா 149,548,660 ஆக இருந்தது. அத்தோடு மீளாய்வாண்டின் இறுதியில் ரித்மா சபைக்கு அறவிடப்பட வேண்டிய தொகை ரூபா நிலுவைத் தொகையின் அளவு ரூபா 11,030,269 ஆக இருந்தது. மீளாய்வாண்டின் போது அறவிடப்பட வேண்டிய பணத்தை அறவிடுவதற்கு ஆக்கபூர்வமான நடவடிக்கை எடுக்கப்பட்டிருக்கவில்லை.

(இ) சமர்ப்பிக்கப்பட்ட நிதிக்கூற்றுக்களின் பிரகாரம் மீளாய்வாண்டின் இறுதியில் திரையரங்குகள், தயாரிப்பு, ஏனைய கடன் மற்றும் ஊழியர் முற்பணங்களாக ரூபா 296,776,425 தொகையான மொத்த கடன்கள் அறவிடப்பட வேண்டியிருந்தது. அக்கடன்பட்டோரிடமிருந்து ரூபா 121,433,546 தொகை உடன்படாத மற்றும் அறவிட முடியாதிருந்த கடன் மீதிகளுக்காக 100 சதவீதம் அறவிட முடியாக கடன் ஏற்பாடாகவும் மிகுதிக் கடன்பட்டோரிற்காக 5 சதவீதம் அறவிட முடியாக கடன் ஏற்பாடாகவும் மேற்கொள்ளப்பட்டிருந்தது. எனினும் மேற்படி கடன்பட்டோரிடமிருந்து ரூபா 129,178,138 தொகை அல்லது 44 சதவீதம் மீள அறவீடு செய்வதில் நிச்சயமற்ற நிலைமையில் இருப்பது அவதானிக்கப்பட்டது.

(ஈ) மீளாய்வாண்டின் ஆரம்பத்தில் கட்டிட வாடகை, நீர் மற்றும் மின்சாரப் பட்டியல் என்பவற்றிற்காக கிடைக்க வேண்டியிருந்த தொகையாக கணக்குகளில் காண்பிக்கப்பட்டிருந்த ரூபா 945,300 தொகை 2013 ஆம் ஆண்டிலும் கிடைக்கப்பெற்றிருக்கவில்லை.

(உ) மீளாய்வாண்டின் திசெம்பர் 31 இல் உள்ளவாறு கிடைக்க வேண்டிய வைப்புக்கள் ரூபா 926,228 தொகையாக இருந்ததுடன், அதில் ரூபா 653,728 தொகை அல்லது 71 சதவீதம் குறித்த நிறுவனங்களிடமிருந்து அறவிடுவதற்கு நடவடிக்கை எடுக்கப்படாமல் மீள அறவிட முடியாதென்ற அடிப்படையில் நிறுத்தி வைக்கப்பட்ட இலாபத்திலிருந்து கழித்துக் காட்டப்பட்டிருந்தது.

(ஊ) ஒய்வுபெற்ற, சேவையிலிருந்து நீக்கப்பட்ட மற்றும் சேவையிலிருந்து விலகிச் சென்ற 06 உத்தியோகத்தர்களுக்குரிய ஊழியர் முற்பண்மாக வழங்கப்பட்டிருந்த ரூபா 730,352 தொகையான இடர் கடன் தொகை மற்றும் ரூபா 62,370 தொகையான வட்டி என்பன 01 ஆண்டு முதல் 10 ஆண்டுகள் வரையான காலப்பகுதியில் அறவிடுவதற்கு நடவடிக்கை எடுக்கப்படாதிருந்ததுடன், 2013 ஆம் ஆண்டின் போது இவ் உத்தியோகத்தர்களிடமிருந்து எத்தொகையும் அறவிடப்பட்டிருக்கவில்லை.

(எ) 1997 ஆம் ஆண்டின் போது சுயிலிருப்பத்தில் சேவையிலிருந்து விலகிய ஊழியர்களுக்கு இழப்பீடு செலுத்துவதற்காக திறைசேரியிலிருந்து வழங்கப்பட்டிருந்த தொகையில் எஞ்சிய ரூபா 5,000,000 தொகையானது மீளாய்வாண்டின் இறுதி வரையில் மீண்டும் திறைசேரிக்கு அனுப்பிவைக்கப்பட்டிருக்கவில்லை.

## 2.2.6 கணக்காய்விற்கான சான்றுகள் இல்லாமை

பின்வரும் ஒவ்வொரு விடயங்களிற்கு முன்னால் காணப்படும் சான்றுகள் கணக்காய்விற்காக சமர்ப்பிக்கப்படாமையால் கணக்காய்வின் போது திருப்திகரமாகச் சான்றுறுதிப்படுத்தவோ அல்லது ஏற்றுக்கொள்ளவோ முடியாதிருந்தது.

கணக்கின் விபரம்	பெறுமதி	சமர்ப்பிக்கப்படாத எழுத்து மூலச் சான்றுகள்
ரூபா		
(அ) தயாரிப்பு கடன் வட்டி ஒதுக்கீடு	4,618,805	கணிப்பீட்டு விபரம்
(ஆ) வைப்புக்கள் மற்றும் முன்கொண்டு வரப்பட்ட கொடுப்பனவுகள்	3,802,115	பற்றுச்சீட்டுக்கள்
(இ) கடன்பட்டோர் - திரையரங்குகள்	156,164,056	மீதிகளின் உறுதிப்படுத்தல்கள்
(ஈ) கடன்பட்டோர் - தயாரிப்பாளர்கள்	113,311,542	- மேற்படி -
(உ) ஏனைய கடன்கொடுத்தோர்	37,933,601	காலப்பகுப்பாய்வு
(ஊ) வைப்புக்கள்	2,446,727	- மேற்படி -
(எ) பயன்படுத்தப்படாத இருப்புக்கள்	2,252,818	விரிவான பட்டோலைகள்
(ஏ) மிகை அறவீடு ஒதுக்கீடு (திரையரங்குகளின் வாடகைக்காக)	72,004,555	விரிவான பட்டோலைகள் மற்றும் காலப்பகுப்பாய்வு
(ஐ) திரையரங்கு ஒலி உபகரணங்கள் இருப்பு	10,592,257	இருப்பு மெய்மையாய்வு அறிக்கை
(ஒ) திரைப்பட இருப்புக்கள்	5,253,886	- மேற்படி -
408,380,362		=====

### 2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடனான இனக்கமின்மைகள்

பின்வரும் சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் என்பவற்றுடனான இனக்கமின்மைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு

- (அ) 1985 இன் 45 ஆம் இலக்க அதிகாரச் சட்டத்தினால் திருத்தப்பட்ட 1971 இன் 47 ஆம் இலக்க தேசிய திரைப்படக் கூட்டுத்தாபன அதிகாரச்சட்டம் மற்றும் 2011 செப்டெம்பர் 28 ஆம் திகதிய 30 ஆம் இலக்க முகாமைத்துவ சேவைகள் திணைக்களச் சுற்றுறிக்கையின் பிரகாரம் அங்கீரிக்கப்பட்ட பதவியணி

இனங்காமைகள்

செயற்பாட்டு பணிப்பாளர் ஒருவரை நியமிப்பதற்காக நிதி ஏற்பாடு அல்லது பதவியொன்று இல்லாமல் இருந்த போதிலும், செயற்பாட்டு பணிப்பாளர் ஒருவர் நியமிக்கப்பட்டு ரூபா 45,000 மாதாந்த படிகளும் மாதாந்தம் 140 லீற்றர் எரிபொருள் படிகள் மற்றும் சார்தியுடன் உத்தியோகபூர்வ வாகனமொன்றும் வழங்கப்பட்டிருந்த போதிலும், குறித்த உத்தியோகத்தர் முழுநேரம் கூட்டுத்தாபன கடமைகளில் ஈடுபடாமல் இருந்ததுடன், இந்த உத்தியோகத்தருக்கு கடமைப் பட்டியலொன்றும் வழங்கப்பட்டிருக்கவில்லை.

(ஆ) இலங்கை சனநாயக சோசலிசக்

குடியரசின் நிதிப் பிரமாணம்

(i) நிதிப்பிரமாணம் 110

இழப்புக்கள் தொடர்பான பதிவேடான்று நாளது வரையாக்கப்பட்டு பேணப்பட்டிருக்கவில்லை.

(ii) நிதிப் பிரமாணம் 177(I)

நாளாந்தம் பெறப்படும் முழுப் பணத்தையும் நாளாந்தம் அல்லது உடனடியாக வங்கியில் வைப்பிலிடப்பட வேண்டிய போதிலும், அவ்வாறு செயற்படாத 9 சந்தர்ப்பங்கள் தெரிவுக் கணக்காய்வுப் பரிசோதனைகளின் போது வெளிப்படுத்தப்பட்டது.

(iii) நிதிப் பிரமாணம் 177(3)

கிடைக்கப் பெறும் மொத்தப் பணத்தையும் வங்கியிலிடப்பட வேண்டிய போதிலும் தெரிவுப் பரிசோதனையின் பிரகாரம் ரூபா 122,622 தொகை வங்கியிலிடப்படாமல் கிடைக்கப்பெற்ற தொகை கூட்டுத்தாபனத்தின் நாளாந்த செலவுகளை மேற்கொள்வதற்கு பயன்படுத்தப் பட்டிருந்தமை அவதானிக்கப்பட்டது.

(இ) 1999 ஒக்டோபர் 08 ஆம் திகதிய 22/99 ஆம் இலக்க பொது நிர்வாகச் சுற்றுறிக்கையின் 1.3 ஆம் பந்தி

போக்குவரத்து வசதிகள் உரித்தற்ற சம்பளத் தொகுதியின் பெண் உத்தியோகத்தரொருவருக்கு அங்கீராமின்றி அலுவலகம் மற்றும் வீட்டிற்கு இடையே தனியாக சென்று வருவதற்காக போக்குவரத்து வசதிகள் வழங்கப்பட்டிருந்தது.

(ஈ) 2007 மே 11 ஆம் திகதிய 09/2007 ஆம் இலக்க பொது நிர்வாகச் சுற்றுறிக்கை

ஒய்வு பெற்றவர்களை மீண்டும் சேவையில் ஈடுபடுத்துகையில் பொருத்தமான பதிலாள் ஒருவரைத் தேடிக்கொள்வதற்கு சிக்கலான பதவிகளுக்கு மாத்திரம் ஈடுபடுத்த முடியுமாக இருந்த போதிலும், அவ்வகுதிக்கு உட்படாத சாரதி பதவியொன்றுக்காக ஒய்வுபெற்ற ஒரு உத்தியோகத்தர் ஈடுபடுத்தப்பட்டிருந்ததுடன், அதற்காக உரிய அமைச்சு செயலாளரின் இணக்கப்பாட்டையும் பெற்றுக் கொண்டிருக்கவில்லை.

### 3. நிதி மீளாய்வு

#### 3.1 நிதி விளைவுகள்

இலங்கை தேசிய திரைப்படக் கூட்டுத்தாபனத்தின் மீளாய்வாண்டிற்கான நிதி விளைவுகள் ரூபா 58,337,827 தொகையான வரிக்கு முன்னரான தேறிய நட்டமாக இருந்ததுடன் அதனேடோத்த முன்னைய ஆண்டிற்கான வரிக்கு முன்னரான தேறிய நட்டம் ரூபா 50,487,786 ஆக இருந்தது. முன்னைய ஆண்டுடன் ஒப்பிடுகையில் தேறிய நட்டம் தொடர்ந்தும் ரூபா 7,850,041 ஆல் அதிகரித்திருந்தமை அவதானிக்கப்பட்டது. மீளாய்வாண்டு மற்றும் முன்னைய ஆண்டிற்காக திறைசேரியிடமிருந்து பெற்றுக்கொள்ளப்பட்ட மீண்டுவரும் மானியமாக முறையே ரூபா 69,960,000 மற்றும் ரூபா 68,308,000 கிடைக்கப்பெற்றிருந்ததன் காரணமாக மீளாய்வாண்டினதும் முன்னைய ஆண்டினதும் இலாபம் முறையே ரூபா 11,622,173 மற்றும் ரூபா 17,820,214 ஆக இருந்தன.

### 3.2 கூட்டுத்தாபனத்திற்கு எதிராக அல்லது கூட்டுத்தாபனத்தினால் தொடரப்பட்ட வழக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 1980 பெற்றவரி 19 ஆம் திகதிய கொள்கைத் திட்டமிடல் மற்றும் அமுலாக்கல் அமைச்சர் செயலாளரின் கடிதத்தின் பிரகாரம், அரச நிறுவனங்களின் சட்டபூர்வ நடவடிக்கைகளுக்காக சட்டமா அதிபதியின் சேவை பெற்றுக்கொள்ளப்பட வேண்டிய போதிலும் கூட்டுத்தாபனத்தால் இதன் பிரகாரம் நடவடிக்கை எடுக்கப்பட்டிராததுடன் 15 வழக்குகளுக்காக வெளி சட்டத்தரணிகளுக்கு சட்டக் கட்டணங்களுக்காக ரூபா 1,656,000 தொகை செலவிடப்பட்டிருந்தன. இது முன்னைய ஆண்டுடன் ஒப்பிடுகையில் 843 சதவீத அதிகரிப்பாகும்.
- (ஆ) கூட்டுத்தாபனத்தினால் வெளித்தரப்பினருக்கு எதிராக ரூபா 23,534,184 தொகையான இழப்பீட்டுத் தொகையைப் பெற்றுக்கொள்வதற்காக 03 வழக்குகள் தொடரப்பட்டிருந்ததுடன், நிதிக்கூற்றுக்களில் கணக்கு குறிப்புக்களில் இது தொடர்பாக தகவல்கள் வெளிப்படுத்தப்பட்டிருக்கவில்லை.

### 4. செயற்பாட்டு மீளாய்வு

#### 4.1 செயலாற்றல்

##### (அ) திரைப்படக் கடன்

பின்வரும் அவதானிப்புக்கள் மேற்கொள்ளப்படுகின்றன.

- (i) காட்சிப்படுத்துவதற்காக சமர்ப்பிக்கப்படாத 26 திரைப்படங்களைத் தயாரிப்பதற்காக ரூபா 5,473,150 தொகையான கடன் வழங்கப்பட்டிருந்ததுடன், 5 ஆண்டுகள் கடந்திருந்த அக்கடன் தொகையில் மீளாய்வாண்டின் இறுதி வரையில் உள்ளவாறு ரூபா 4,019,261 தொகை அல்லது 73 சதவீதமான கடன் தொகை அறவிடப்பட வேண்டியிருந்தது.
- (ii) காட்சிப்படுத்தலுக்காக விடுவிக்கப்பட்ட 45 திரைப்படங்களைத் தயாரிப்பதற்காக ரூபா 63,460,261 தொகையான கடன் வழங்கப்பட்டிருந்ததுடன், 5 ஆண்டுகள் கடந்திருந்த அக்கடன் தொகையில் ரூபா 28,333,559 தொகை அல்லது 45 சதவீதம் மீளாய்வாண்டின் இறுதியில் உள்ளவாறு அறவிடப்பட வேண்டியிருந்தது.
- (iii) காட்சிப்படுத்தலுக்காக விடுவிக்கப்பட்ட 16 திரைப்படங்களைத் தயாரிப்பதற்காக ரூபா 26,182,836 தொகையான கடன் வழங்கப்பட்டிருந்ததுடன், 5 ஆண்டுகளுக்கு குறைவான அக்கடன் தொகையில் ரூபா 11,322,942 தொகை அல்லது 43 சதவீதம் மீளாய்வாண்டின் இறுதியில் உள்ளவாறு அறவிடப்பட வேண்டியிருந்தது.
- (iv) காட்சிப்படுத்தலுக்காக வெளியிடப்படாத எனினும் வேலைகள் பூர்த்தி செய்யப்பட்ட 13 திரைப்படங்களைத் தயாரிப்பதற்காக கடன் வழங்கப்பட்டு 5 ஆண்டுகளுக்கு குறைவான ரூபா 17,940,763 தொகையான கடன் முழுவதும் மீளாய்வாண்டின் இறுதியில் உள்ளவாறு அறவிடப்பட வேண்டியிருந்தது.
- (v) வேலைகள் பூர்த்தி செய்யப்படாத 12 திரைப்படங்களைத் தயாரிப்பதற்காக வழங்கப்பட்டிருந்த 5 ஆண்டுகளுக்கு குறைவான ரூபா 5,978,641 தொகையான கடன் தொகை முழுவதும் மீளாய்வாண்டின் இறுதியில் உள்ளவாறு அறவிடப்பட வேண்டியிருந்தது.

(ஆ) திரையரங்குகளுக்காக கடன் வழங்குதல்

பின்வரும் அவதானிப்புக்கள் மேற்கொள்ளப்படுகின்றன.

- (i) 2003 ஆம் ஆண்டின் போது உடன்படிக்கைகளில் கைச்சாத்திடாது ஒரு திரையரங்கொன்றிற்கு ரூபா 1,100,000 கடன் தொகை வழங்கப்பட்டிருந்ததுடன் மீளாய்வாண்டின் இறுதிவரை உடன்படிக்கை கைச்சாத்திடப்பட்டிருக்கவில்லை. மீளாய்வாண்டின் இறுதியில் உள்ளவாறு அறவிடப்பட வேண்டியிருந்த தொகை ரூபா 571,738 ஆகக் காணப்பட்டது.
- (ii) 2013 ஆம் ஆண்டிற்கு முன்னர் 09 திரையரங்குகளை நவீனமயப்படுத்துவதற்காக வழங்கப்பட்டிருந்த ரூபா 12,822,682 கடன் தொகையில் மீளாய்வாண்டில் இறுதியிலான வட்டி உட்பட ரூபா 15,875,103 ஆக இருந்தது. மீளாய்வாண்டினுள் 04 திரையரங்குகளிலிருந்து ரூபா 1,992,560 அறவிடப்பட்டிருந்த போதிலும், 04 திரையரங்குகளிலிருந்து எவ்வித தொகையும் அறவிடப்பட்டிருக்கவில்லை.

4.2 முகாமைத்துவத் திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) உரிய திகதியில் கூட்டுத்தாபனத்திற்குச் செலுத்தப்படாத திரைப்பட வாடகை மற்றும் கூட்டுத்தாபனத்தின் நம்பிக்கைப் பொறுப்பிற்காக அறவிடப்பட வேண்டிய 2.5 சதவீதமான ரூபா 3,625,698 ஆன மிகைக்கட்டணத்தை அறவிடுவதற்கு நடவடிக்கை எடுக்கப்பட்டிருக்கவில்லை.
- (ஆ) 2008 ஆம் ஆண்டின் போது கொள்வனவு செய்யப்பட்ட ரூபா 81,250 பெறுமதியான காற்றுசீராக்கி இயந்திரமொன்றின் உள்ளகப் பகுதியைன்று மீளாய்வாண்டின் போது காணாமல் போயிருந்ததுடன், இது தொடர்பான பொறுப்பு பாதுகாப்பு பிரிவிற்கு கையளிக்கப்பட்டிருந்தது. இது தொடர்பாக எடுக்கப்பட வேண்டிய உரிய நடைமுறைகளை குறித்த காலப்பகுதியில் எடுக்கப்படாமல் இருந்ததுடன் நட்டமாக ரூபா 15,000 தொகை செலுத்துவதற்கு இனங்கப்பட்டிருந்தது. எவ்வாறாயினும் இந்நட்டத்திற்கான மதிப்பீடு அது தொடர்பான அறிவுடைய தரப்பினரால் நிறைவேற்றப்படாதிருந்தமையால் கூட்டுத்தாபனத்திற்கு ஏற்பட்ட நட்டத்தை இனங்காண்பதற்கு முகாமைத்துவம் தவறியிருந்தமை நடவடிக்கை எடுக்கப்படாதிருந்தமை மேலும் அவதானிக்கப்பட்டது.

4.3 செயற்பாட்டுத் திறமையீணங்கள்

முறைகேடுகள் காரணமாக திரையரங்குகளிலிருந்து அறவிடப்பட வேண்டிய கடந்த ஆண்டிற்குரிய வரவுத்தாள் அடிப்படையில் மிகை அறவீடுகள் வேறாக இனங்காணக்கூடிய வகையில் கணக்கிடப்பட்டிருக்கவில்லை. மேலும், கூட்டுத்தாபனத்தின் பரிசோதனைப் பிரிவால் கண்டுபிடிக்கப்பட்ட முறைகேடுகளுக்காக மீளாய்வாண்டின் போது ரூபா 394,170 பெறுமதியான 101 வரவுத்தாள்கள் விநியோகிக்கப்பட்டிருந்த போதிலும் 73 வரவுத்தாள்களிலிருந்து அறவிடப்பட வேண்டிய ரூபா 242,510 தொகையை அறவிடப்படுவதற்கான நடவடிக்கைகள் எடுக்கப்பட்டிருக்கவில்லை. அதோடு மீளாய்வாண்டிற்கு முன்னர் விநியோகிக்கப்பட்டிருந்த 43 வரவுத்தாள்களிலிருந்து ரூபா 399,072 தொகை அறவிடப்பட வேண்டியிருந்தது.

#### 4.4 மெதுவாக அசையும் பயன்படுத்தப்படாத மற்றும் குறைவாகப் பயன்படுத்தப்படுகின்ற சொத்துக்கள்

திரையரங்குகளை நவீனமயப்படுத்துவதற்கான கடன் வசதிகளின் கீழ் 2012 ஆம் ஆண்டின் போது 5 DTS ஒலிபெருக்கிகள் கொள்வனவு செய்யப்பட்டிருந்ததுடன், அதில் ரூபா 10,592,257 பெறுமதியான 03 ஒலிபெருக்கிகளை 03 திரையரங்குகளுக்கு வழங்குவதற்காக நடவடிக்கைகள் எடுக்கப்படாதிருந்ததுடன், 02 ஆண்டுகளாக விளைவற்றுக் காணப்பட்டன.

#### 4.5 சிக்கனமற்ற கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) நீண்டகால முதலீடாக நிதிக்கற்றுக்களில் குறிப்பிடப்பட்டிருந்த ரூபா 127,000 பெறுமதியிடன் கூடிய அரசு கம்பனியோன்றில் முதலீட்டுத் தொகைக்காக எவ்வித நலனும் கிடைக்கப்பெற்றிருக்கவில்லை.
- (ஆ) சார்க் கலாச்சார நிலையத்திற்கு வழங்கப்பட்டிருந்த கட்டிடத்தின் குத்தகை காலப்பகுதி 2013 மார்ச் 01 ஆங் திகதி முடிவடைந்திருந்த போதிலும், புதிய குத்தகை உடன்படிக்கையினை மேற்கொள்வது 2013 செப்தெம்பர் 12 ஆம் திகதி வரை தாமதமாகப்பட்டிருந்தது. மேலும் மீளாய்வாண்டின் போது பெற்றுக் கொண்டிருந்த புதிய மதிப்பீட்டு அறிக்கையின் பிரகாரம் கட்டிடத்திற்காக வழங்கப்பட்டிருந்த மாதாந்த வீதவரி மதிப்பீடு ரூபா 230,000 ஆக இருந்த போதிலும், ரூபா 200,000 தொகையான மாதாந்த வாடகைக்கு ஒப்பந்தமொன்று மேற்கொள்ளப்பட்டிருந்தது.
- (இ) பிரசித்தி பெற்ற நடன கட்டுப்பாட்டுச் சபைக்காக மாதாந்த மதிப்பீட்டுப் பெறுமதி ரூபா 100,000 தொகையான கட்டிடம் ரூபா 60,000 தொகையான வாடகைக்கு வழங்கப்பட்டிருந்ததுடன், ஒப்பந்தமொன்று மேற்கொள்ளப்பட்டிருக்கவில்லை.
- (ஈ) கலைக்கூட கட்டிடத்திற்கான வீதவரிப் பணத்தை செலுத்துவதற்கு ஏற்பட்ட தாமதம் காரணமாக மீளாய்வாண்டின் போது மிகை அறவீடாக ரூபா 16,246 தொகை செலுத்தப்பட்டிருந்தது.

#### 4.6 இனங்காணப்பட்ட நட்டங்கள்

வங்கிக் கணக்கினைக்க கூற்றில் உள்ளடக்கப்பட்டிருந்த 5 வருடங்களுக்கு மேல் பழைமயான ரூபா 105,446 ஆன தீர்வையாகாத வைப்புக்கள் மற்றும் ரூபா 25,063 ஆன இனங்காணப்படாத வரவு மீதிகள் மீளாய்வாண்டிலும் இலாபநட்டக் கணக்கிற்கு பதிவழிக்கப்பட்டிருந்தன.

#### 4.7 தாமதமான செயற்திட்டங்கள்

2011 ஆம் ஆண்டின் போது பூர்த்தி செய்யப்பட வேண்டிய ஒப்பந்தப் பெறுமதி ரூபா 13,185,362 தொகையான 03 செயற்திட்டங்கள் மீளாய்வாண்டிலும் பூர்த்தி செய்யப்படாதிருந்ததுடன், தாமத காலம் 03 வருடங்களும் 05 மாதங்களுமாகும்.

#### 4.8 பதவியணியினர் நிர்வாகம்

பின்வரும் அவதானிப்புகள் மேற்கொள்ளப்படுகின்றன.

- (அ) 2011 செப்தெம்பர் 28 கூட்டுத்தாபனத்தின் அங்கீகரிக்கப்பட்ட பதவியணியும் 2012 செப்தெம்பர் 14 ஆம் திகதி ஆட்சேர்ப்பு நடைமுறையும் அங்கீகரிக்கப்பட்டிருந்த

போதும், 2013 திசைம்பர் 31 இல் உள்ளவாறு கூட்டுத்தாபனத்தின் பதவியணியில் 08 பதவி வகைகளுக்குரிய 55 உத்தியோகத்தர்களுக்கு வெற்றிடங்கள் காணப்பட்டதுடன், அது அங்கீகரிக்கப்பட்ட பதவியணியின் 30 சதவீதமாக இருந்தது. அங்கீகரிக்கப்பட்ட ஆரம்ப தர (தேர்ச்சித் தரமல்லாத) பதவி வகுதியில் 06 ஊழியர்கள் மிகையாகவும் அங்கீகரிக்கப்படாத வேறு பதவிகளில் 06 ஊழியர்கள் மிகையாகவும் இருந்தனர். பதவியணியில் நிறைவேற்று தரத்திலான 11 பதவிகளும் உதவி சேவைகளுக்குரிய 35 பதவிகளும் ஆரம்ப தரத்தில் 09 பதவிகளும் வெற்றிடங்களாகக் காணப்பட்டன.

- (ஆ) கூட்டுத்தாபனத்தின் சிரேஷ்ட முகாமைத்துவ மட்டத்தில் உள்ள 03 பதவிகளும் 1 முதல் 5 ஆண்டுகளுக்கு இடைப்பட்ட காலப்பகுதியில் வெற்றிடமாக காணப்பட்டதுடன் அப்பதவிகளுக்காக ஆட்சேர்ப்பு செய்யாமல் தொடர்ந்தும் பதவிகளில் பதில் கடமைக்காக நியமனங்கள் மேற்கொள்ளப்பட்டிருந்தன.
- (இ) சிரேஷ்ட முகாமைத்துவ மட்டத்தில் பதவிகளுக்கு மேலதிகமாக முகாமைத்துவ மற்றும் கனிஷ்ட முகாமைத்துவ மட்டங்களில் 23 பதவிகளுக்கிடையே 08 பதவிகள் 2 ஆண்டு முதல் 29 ஆண்டுகள் வரையான காலப்பகுதியில் வெற்றிடங்களாக காணப்பட்டன.
- (ஈ) கூட்டுத்தாபனத்தின் செயற்பாட்டு நடவடிக்கைகளின் போது கலைக்கூடம் முக்கியமான செயற்பணியொன்றை மேற்கொள்ளும் பிரிவொன்றாக இருந்த போதிலும், உதவி பொது முகாமையாளர் (கலைக்கூட சேவை) ஆய்வுகூட மற்றும் பாதுகாப்பு உத்தியோகத்தர், ஒலி மற்றும் தொகுத்தறி உத்தியோகத்தர் மற்றும் 08 முகாமைத்துவ உதவியாளர் - தொழிலாண்டுப் பதவிகளுக்கு உட்பட 12 உத்தியோகத்தர்களுக்கு பற்றாக்குறை காணப்பட்டதுடன் அது அப்பிரிவின் மொத்த உத்தியோகத்தர் எண்ணிக்கையின் 34 சதவீதமாக இருந்தது.
- (ஊ) பொறியியல் தொழில்நுட்ப சேவைப் பிரிவிற்காக அங்கீகரிக்கப்பட்ட பதவிகள் 09 ஆக இருந்த போதிலும், உதவி பொது முகாமையாளர் பொறியியல் தொழில்நுட்ப சேவை பதவி 02 முகாமைத்துவ உதவியாளர் தொழில்நுட்ப பதவிகள் மற்றும் முகாமைத்துவ உதவியாளர் பதவியொன்று எனும் ரீதியில் 04 பிரதான பதவிகளும் வெற்றிடங்களாக காணப்பட்டன.
- (ஹ) முகாமையாளர் அலுகத்திற்காக அங்கீகரிக்கப்பட்ட 04 பதவிகளில் ஒரு அலுவலக உதவியாளர் மாத்திரமே நிரந்தரமாக நியமிக்கப்பட்டிருந்தார்.

#### 4.9 வாகனப் பயண்பாடு

---

கூட்டுத்தாபனத்திற்குச் சொந்தமான வாகன அணியில் 09 வாகனங்கள் காணப்பட்டதுடன் அவற்றில் 02 ஒதுக்கப்பட்ட வாகனங்களாகும். மீளாய்வாண்டின் போது அந்த வாகனங்கள் பயணம் செய்த மொத்த தூரம் 112,672 கிலோ மீற்றர்களாக இருந்ததுடன் பராமரிப்புச் செலவு ரூபா 2,487,920 ஆகவும் எரிபொருள் செலவு ரூபா 1,716,765 ஆகவும் இருந்தன. அதற்கிணங்க ஒரு கிலோ மீற்றர்களாக மேற்கொள்ளப்பட்ட பராமரிப்பு மற்றும் எரிபொருள் செலவு முறையே ரூபா 22.08 மற்றும் ரூபா 15.24 ஆக இருந்தது.

#### 5. கணக்களிப் பொறுப்பும் நல்லானுகையும்

---

##### 5.1 நிதிக்கூற்றுக்களை சமர்ப்பித்தல்

---

2003 யூன் 02 ஆந் திகதிய பீஸ/12 ஆம் இலக்க பொது முயற்சிகள் சுற்றுறிக்கையின் பிரகாரம் கணக்காண்டு பூர்த்தியடைந்து 60 நாட்களுக்குள் நிதிக்கூற்றுக்கள் தயாரிக்கப்பட்டு

கணக்காய்வாளர் தலைமை அதிபதிக்கு கணக்காய்விற்காகச் சமர்ப்பிக்கப்பட வேண்டிய போதிலும் இலங்கை தேசிய திரைப்படக் கூட்டுத்தாபனத்தால் மீளாய்வாண்டிற்கான நிதிக்கூற்றுக்கள் 193 நாட்கள் தாமதத்தின் பின்னர் 2014 செப்டெம்பர் 12 ஆந் திகதியே சமர்ப்பிக்கப்பட்டிருந்தன.

#### 5.2 செயல் நடவடிக்கைத் திட்டம்

கலைக்கூட வசதிகளை மேம்படுத்தல் மற்றும் நவீனமயப்படுத்தலின் கீழ் மீளாய்வாண்டின் போது ரூபா 41.5 மில்லியன் தொகையானது 4 செயற்பாடுகளை மேற்கொண்டு பூர்த்தி செய்வதற்கு திட்டமிடப்பட்டிருந்த போதிலும் அதன் செயற்பாடுகள் மீளாய்வாண்டின் போதும் இடம்பெற்றிருக்கவில்லை.

#### 5.3 உள்ளகக் கணக்காய்வு

கூட்டுத்தாபனத்தின் உள்ளகக் கணக்காய்வுப் பிரிவிற்காக உள்ளகக் கணக்காய்வாளர், 02 முகாமைத்துவ உதவியாளர் பதவிகள் மற்றும் ஒரு அலுவலக உதவியாளர் என அங்கீரிக்கப்பட்ட பதவியணிக்கு ஒதுக்கப்பட்டிருந்த போதும் உள்ளகக் கணக்காய்வுப் பிரிவிற்காக உள்ளகக் கணக்காய்வாளர் தவிர்ந்த அப்பிரிவிற்கான ஏனைய உத்தியோகத்தர்களின் பதவிகள் ஆண்டு பூராகவும் தொடர்ச்சியாக வழங்கப்படாமையால் உள்ளகக் கணக்காய்வின் நோக்கத்தை வெற்றிகரமாக நிறைவேற்றிக்கொள்வதற்கு உள்ள வாய்ப்புக்கள் மட்டுப்படுத்தப்பட்டிருந்தது.

#### 5.4 பாதிட்டுக் கட்டுப்பாடு

மீளாய்வாண்டிற்கான பாதிடப்பட்ட வருமானம் மற்றும் பாதிடப்பட்ட செலவினங்களினை, உள்ளபடியான வருமானம் மற்றும் செலவினங்களுடன் ஒப்பீடு செய்த போது 06 வருமானம் மற்றும் செலவினத் தொகுதிகள் தொடர்பாக 50 சதவீதத்திற்கு மேற்பட்ட முரண்கள் காணப்பட்டதால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை என்பது அவதானிக்கப்பட்டது.

#### 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள நலிவுகள் கூட்டுத்தாபனத்தின் தலைவருக்கு அவ்வப்போது தெரிவிக்கப்பட்டது. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) கடன் கட்டுப்பாடு
- (ஆ) மீஸ் செலுத்த வேண்டிய வைப்புக்கள்
- (இ) முதலீடு
- (ஈ) சில்லறைக் காசு முற்பணம்
- (ஊ) திரையரங்கு பரிசோதனை
- (ஊ) கணக்கீடு